

غالباً اصحاب انصاف مجھ کو اس کام میں معذور رکھ سکے
سے التجا ہے کہ وہ مجھے سچے لکھنے کی توفیق دیجھا۔

یہ کون نہیں جانتا ہے کہ ملک کے بہی خواہ اور سچے مخلص ہی
لوگ ہوتے ہیں جبکہ نال وہان گزی ہوئی ہے اور جن کے اسلاف سچے
وہان کے گورستانوں کو اپنا دایمی خواجگاہ بنالیا ہے۔ ایسے لوگ کین
ملک کے سچے خیر خواہ ہوتے ہیں اسلئے کہ اُنکا خیال ہمیشہ یہ رہتا ہے کہ
ہمارے بعد ہماری اولاد کو بھی اسی ملک میں نام یا دولت کمانا ہی سوا
وہ ہمیشہ جو یا رہتے ہیں کہ ہم یہاں غربت کے سات اپنی زندگی کے ایام پورے
کریں تاکہ اپنی بے غرتی کا اثر اپنی اولاد کی زندگی پر نہ پڑے۔ یہ خیالات
انکے دماغ میں اس قدر مستحکم ہو جاتے ہیں کہ اگر انہیں اس ملک سے ہٹا
براصدمہ اور بہت ہی بہت رنج بھی ہوئے تو وہ یکدم سے پھیلے حقوق کو
بھول نہیں جاتے بلکہ آئندہ کی امیدیں انہیں اس حالت میں بھی ثابت قدم
رکھتی ہیں اور جادہ صبر سے پھرے انہیں دیتیں وہ کسی مصیبت کی حالت
میں بھی اپنے وطن کو ترک نہیں کرتے۔ یہ بات ہر سرزمین کے چھوٹے
چھوٹے مخلص بھی موجود ہوتی ہے۔ عکس غیر ملکی اور پردیسی آدمی

غالباً اصحاب انصاف مجھ کو اس کام میں معذور رکھیں گے۔
 سے التجاہی کہ وہ مجھے سچے لکھنے کی توفیق دیگا۔

یہ کون نہیں جانتا ہے کہ ملک کے یہی خواہ اور سچے خیر طلب ہی
 لوگ ہوتے ہیں جنکے مال وہاں گری ہوئی ہے اور جن کے اسلاف نے
 وہاں کے گورستانوں کو اپنا دایمی خوابگاہ بنالیا ہے۔ ایسے لوگ کیوں
 ملک کے سچے خیر خواہ ہوتے ہیں اسلئے کہ انکا خیال ہمیشہ یہ رہتا ہے کہ
 ہمارے بعد ہماری اولاد کو بھی اسی ملک میں نام یا دولت کمانا ہی سوا ہے
 وہ ہمیشہ جو یا رہتے ہیں کہ ہم بیانِ عزت کے ساتھ اپنی زندگی کے ایام پورے
 کریں تاکہ اپنی بے عزتی کا اثر اپنی اولاد کی زندگی پر نہ پڑے۔ یہ ہے خیال
 انکے دماغ میں اسقدر مستحکم ہو جاتے ہیں کہ اگر انہیں اس ملک سے ہرانا
 براہِ صدمہ اور بہت ہی بہت رنج بھی پہنچے تو وہ یکدم سے پچھلے حقوق کو
 بھول نہیں جاتے بلکہ آئندہ کی امیدیں انہیں اس حالت میں بھی ثابت قدم
 رکھتی ہیں اور جادہ صبر سے پھرے انہیں دیتین وہ کسی مصیبت کی حالت
 میں اپنے وطن کو ترک نہیں کرتے۔ یہ بات ہر سرزمین کے چھوٹے سے
 بڑے بھی موجود ہوتی ہے برعکس غیر ملکی اور پردیسی آدمی

سے اس کی یہ نیت ہوتی ہے کہ مجھے یہاں مسافرانہ بسر کرنا چاہیئے
 اسی بنا پر وہ اپنی زندگی کے تمام کاروبار کو محض خود غرض کے اصول پر
 قائم کر لیتا ہے اس وجہ سے اُسکی تمام خیر خواہیاں بے اصل اور اپنے
 مطلب کی ہوتی ہے اس سبب سے جب اُسے ملک کی طرف سے کسی
 قسم کا رنج ہو پختا ہے تو وہ فوراً پچھلے حقوق کو بھولتا ہے اور تدارک کے درپے
 ہو جاتا ہے اگر اس سے ملک کو کسی قسم کا نقصان ہو پختا ہو تو اسکی جگہ
 دنیا میں ایسی تاریخی واقعات بہت سے موجود ہیں جو ہمارے مدعا کو
 اچھی طرح سے ثابت کر دیتے ہیں۔ خود دکن کی تاریخ میں اس قسم کے
 کتنے واقعات موجود ہیں۔

راجہ گنہتر کی تاریخ دیکھو راجہ گنہتر ۷۲۰ ہجری میں یہاں گنہار کا حکم
 تھا (جسکو اب قندھار کہتے ہیں اور وہ عمر خان سندھی کی جاگیر ہے)
 اتفاقاً ایک پردیسی شخص گوبند نامی جو بڑا چالاک تھا یہاں آکر راجہ گنہار کے
 پاس نوکر ہوا اور راجہ گنہار اسکو بہت دوست رکھتا تھا جسوقت راجہ
 گنہار نے انتقال کیا اور اسکا ولیعهد فرزند دیوراج گوبند کو کسی جرم میں
 مختصر سی سزا دیکر نکال دیا یہ شخص کشک کے راجہ سے جا ملا اور اسکو

گہناتہ کے فتح کی ترغیب دی۔ راجہ کتک گہناتہ پر چڑھائی کی اور اس کے تمام مویشی کو (جو تیس ہزار منہ گاؤں کا تھا اور ہر منہ ہزار گائی سے کم نہ تھا) ہانک لیگیا۔ دیوراج نے دشمن کا تعاقب کیا مگر کتک کے قریب اس نے شکست کھائی اور دیوراج مارا گیا پھر راجہ کتک نے دوبارہ فضا پر حملہ کیا اور اپنا قبضہ کر لیا۔ سریال دیوی رانی تاب مقاومت نہ لاکر ہنمکنہ کو بھاگی اور پرکل راج کے پناہ میں آئی۔ چونکہ رانی خاندان ہمیشہ سے سخاوت میں مشہور تھا اس سبب سے بھی ہزار ہا برہمن رانی کے ساتھ تھے۔ کتک کا راجہ یہ خبر سنکر ہنمکنہ پر چڑھ آیا یہاں یعنی ہنمکنہ میں بھی کوئی قدیم باقیت دار امیر باقی نہ تھا پرکل راج نے اپنے پردیسی وزیر کے مشورہ سے بے گنہ سریال دیوی رانی کو دشمن کے سپرد کر دیا مگر ہزار ہا برہمن ہنمکنہ اور قندھار کے نالہ و فریاد کر کے زمین کو سر پٹھائے اور کتک کے راجہ سے متفق ہو کر عرض کی کہ یہ عورت رانی نہیں ایک برہمن کی بیٹی ہے اگر آپ اس کو رہا نہ کر دے گے تو ہم سب برہمن آگ میں جھک کر جائیں گے۔ راجہ سخت گھبرایا اور کہا کہ اس عورت کے ہاتھ سے تم کھاؤ تو میں اس کو چھوڑ دوں الغرض ان غریب دیسی

برہمنوں نے بہ ہزار دقت رانی کورہائی دلوائی۔ اسوقت اس رانی کو
 تین مہینوں کا حمل تھا نون مہینے کے بعد اسکو مادہ ہوس نام برہمن کے
 مکان میں لڑکا پیدا ہوا اسکا نام مادہ ہودر مارکھا۔ یہ لڑکا جب جوان
 ہوا تو بہت ہشیار اور لائق نکلا۔ اُس نے دیوراج راجہ کے دربار میں
 رسائی پیدا کی۔ اسی پر دیسی وزیر نے (جس نے اسکی ماگو دشمن کے حوالہ
 کر دیا تھا) دیودر ماسے حسب خواہش جاگیر منصب لیکر ہنمکنہ کے
 تاملی راج پر قابض کر دیا اور پرکل راج کو گودل امراباد جاگیر میں دیکر
 مقید کر دیا۔ اب دیودر ماسے ہنمکنہ کا راجہ ہو گیا۔ اسوقت اس نے
 بہت سی فوج جمع کر کرکٹنگ پر فوج کشی کی اور اپنے باپ کے قاتل
 فتحیاب ہوا۔ راجہ کٹنگ کو مار کر اس کے بیٹے کو دھان کا راج دیا اور
 تین کروڑ اشرفی خراج میں مقرر کر کر ہنمکنہ واپس آیا۔

دیکھو راجہ پرتاب روور کی تاریخ راجہ پرتاب روور براہ لوال الغرم
 اور سخی تھا اس نے رامیسترنگ فتح کیا اور بنارس کو فتح کر کے دیول
 کے اخراجات میں دیدیا پھر پور پور چڑھائی کی (یہ وہی راجہ ہے جس کے
 عہد میں کوہیر کی امرائی لگائی گئی تھی) پاکھال کا تالاب اسی کا ساختہ ہے

اس راجہ کے پاس ۵ لاکھ سوار اور دس لاکھ پیادہ نوکر تھا اس
 راجہ کے اخیر زمانے میں بہت سے پردیسی جمع ہو گئے تھے اسکی وجہ یہ
 ہوئی کہ اسنے جہان کہیں فتح کی وہاں کے امر کو تالیفِ قلوب کیلئے
 جاگیر و منصب دیکر اپنے ساتھ کر لیا۔ دیوگرہ کے راجہ کی بی بی دزگل کے
 قلعہ میں قید تھی۔ دیوگرہ کے راجہ کا بھائی انہیں پردیسیوں کی ساز
 سے دزگل کے قلعہ سے سب کو بھگا لیکر دہلی پہنچ کر شاہ علاء الدین
 خلجی سے دزگل کی اور خزاہن کی تعریفِ مبالغہ کے ساتھ کی اور کہا تھا
 سی جمعیت دیجئے تو میں اطراف کے راجادوں کو جمع کر کر بہت سہل فتح
 کر لیتا ہوں علاء الدین نے عیسیٰ خان کو مع فوج اسکے ہمراہ روانہ کیا
 اور راجہ کٹنگ۔ بیدر۔ دیوگرہ وغیرہ عیسیٰ خان کی مدد میں تھے مگر
 راجہ پر تاب روو دیو راج نے سب کو شکست دی عیسیٰ خان شہید
 ہوا شاہی فوج دہلی کو واپس گئی۔ بعد ازیں غیاث الدین تغلق شاہ
 کے زمانے میں النخان بادشاہ کا فرزند فوج کشی کر کر بہت خرابی سہل
 واپس ہوا اور دوبارہ پھر بھاری فوج لیکر دزگل پر چڑھائی کی۔ ان دنوں
 ہمنگنڈہ دو پردیسی خاک و آرمی راست نایک۔ کشنا نایک جیسو کے

باشندے جو مذہب راجہ اور سیو دیو یا وزیر کے مخالف تھے راجہ کے
 مزاج میں بہت درائے تھے اور ریاست میں کامل اقتدار حاصل کئے
 تھے جب وزیر نے دیکھا کہ راجہ کے مزاج میں ان پردیسیوں نے بہت
 درخورد کیا ہے راجہ سے عرض کیا کہ وہ انہیں دور کریں مگر راجہ کی
 عقل پر غفلت کا پردہ پڑا ہوا تھا اُس نے وزیر کی راہی کی کچھ وقت
 انکی اور اسکی ایک نہ سنی۔ آخر کار وزیر نے استغفا دیکر اپنے
 کو الگ کر لیا۔ اس ملکی وزیر کے مستغفی ہوتے ہی ان پردیسیوں نے اور
 سر اٹھایا کہ قدیم لوگوں کو ادنیٰ ادنیٰ قصور پر موقوف کر کر انکی جگہ اپنے
 ہم وطنوں کو مامور کرنا شروع کیا۔ راجہ انکی چالاکی چالو سی چرب بینی
 اور خوشامد پر غش تھا۔ بہت تھوڑے دنوں میں تمام ہنمکنہ میں سب
 کشن نامیک کے قریبی اور ہموطنی عہدہ دار ہو گئے۔ اس وقت بادشاہ
 پہلی نے موقع پر پھر بارشانی فوج کشی کی اول سید روغیرہ کو فتح کر لیا۔ پھر
 قصبہ راجہ پر لڑائی شروع ہوئی۔ دیر بہر دیو۔ گنیش دیو وغیرہ
 چند دیسی عہدہ دار نے جو ان پردیسیوں کے ہاتھ سے بچے ہوئے تھے
 اپنے وطن کے بچانے میں سربازی کی اور کام آئے آخر میں کشن نامیک

وغیرہ پر دیسیوں نے جو بہت مقتدر ہو گئے تھے ان خان سپہ سالار سے ساز باز کر کے راجہ کو شاہی فوج میں اسیر کر دیا راجہ صاحب ان پر دیسیوں کے ہاتھ مقید ہو کر دہلی پہنچے۔ اسکے بعد وہی سیو دیو یا بکنڈر راج وزیر معزول دہلی جا کر بادشاہ سے پیش کش اور خراج قبول کر کے راجہ کو قید سے چھڑا لیا۔ واپسی کی وقت جب کالیس میں پہنچے اس وزیر نے جو فیلسوف بھی تھا راجہ سے خلوت میں عرض کیا کہ اب ۸۸۰ روڑ آپ کی زندگی کے باقی رہ گئے ہیں اس ۸۸۰ روڑ کو عبادت الہی میں صرف کر دینا چاہئے راجہ نے قیام کر کے ولیعہد اور دیگر لواحقین کو دہلی میں بلوایا اور دیر بھر ریاضت و بندوبست کو اپنا جائش بن کر ۶۵۵ء میں بخشبہ کے راہی ملک بھا ہوا۔

دیکھو سلطان حسن کاکوی بہمن کی تاریخ جب ۶۵۵ء میں مر میر حیدر آباد اہل اسلام کے قبضہ میں آئی اور سلطان حسن کاکوی بہمن (جس کے سلطان ہونیکا قصہ مشہور ہے نعلی خان طر فدار دکن کے ہمراہی میں وارد دکن ہوا اسکے بعد احمد لاچین اور قو لباش بیک وغیرہ پڑوس کے غمازی سے ملک کا ایک بڑا حصہ شاہان دہلی کے قبضہ سے جاتا رہا اور ایک مستقل ریاست دکن میں قائم ہو گئی یہ بھی مشہور ہے۔

دیکھو سلطان غیاث الدین بہمن کی تاریخ یہ بادشاہ قدما پر دراور
 نیک نفس تھا۔ بہمن بادشاہ ہونے کے زمانے میں پردیسیوں کو عمدہ خدات
 کم بلکہ بہنیں ملتے تھے۔ اس سبب اکثر پردیسی لوگ اپنے کوز بردستی
 بادشاہی غلاموں میں داخل کرتے اور اپنے نفس کو بچھا لیتے تھے اس
 سبب انہیں کبھی قدر سوخ ہو جاتا تھا ایسا ہی ایک شخص ترک مغلیچین
 نامی کہ بادشاہی غلاموں میں شریک تھا۔ جب صفدر خان نامی طرفدار
 ایلیچو نے انتقال کیا اور وہ خدمت اسکے برے فرزند صلابت خان کو
 ملی۔ اسی طرح اکثر عمدہ خدمتیں جو خالی ہوتیں قدیموں کو دیجاتیں ایلیچو
 کی طرفداروں کی خدمت کی واسطے مغلیچین غلام ترک نے بادشاہ سے
 درخواست کی مگر اسکی درخواست نامنظور ہوئی اور شاہ نے فرمایا کہ
 میں رزیل لوگوں اور غلاموں کو کی طرح شریفوں پر سردار نہیں بنا سکتا
 اس جواب سے مغلیچین شاہ سے کینہ پیدا کیا اور اسکے مارنے کے
 فکر میں پڑا اس پردیسی مغلیچین کی ایک لڑکی جو نہایت حسینہ اور گلخانہ
 میں ممتاز تھی اس نمک حرام پردیسی نے اس غارتگر دین و ایمان کے ذریعہ سے
 بادشاہ کو شکار کرنا چاہا اور چپہ پردیسی نمک حراموں کے ذریعہ سے اس

غازی نگر کی تعریف بادشاہ کے روبرو اس خوبی کے ساتھ کی کہ بادشاہ
 نا دیدہ عاشق ہو گیا جب یہ افسون کا رگر ہو گیا مغلچین نمک حرام نے
 بادشاہ کی دعوت کی اور عرض کیا کہ اس دعوت میں اس رز کی کو
 بادشاہ کی خدمت میں پیش کش کرونگا۔ عشق غازی نگر نے کس کا گھر
 خراب کیا۔ جب عشق آیا پھر عقل کہاں بادشاہ بے سوچے بوجھے
 بلا تامل معہود وقت پر مغلچین کے گھر گیا پہلے اس نے دعوت کے بعد
 گوشے کے ہانے امر کو باہر کر دیا اور بادشاہ جب اکیلا رہ گیا چند
 آدمیوں کے ذریعہ سے اس کی آنکھ پھوڑ دی۔ اور امر اسے ۲۴ آدمی ایک
 ایک کو شاہ کے نام سے بل کر مار ڈالا اور سلطان شمس الدین بہمن برادر
 سلطان کو بادشاہ بنا دیا چونکہ اکثر امر امی جلیل القدر قتل ہو چکے تھے
 اس وقت میں اس کی نمک حرامی کا تذکرہ ہو سکا۔

دیکھو سلطان شمس الدین بہمن کا حال یہ بادشاہ نام کو بادشاہ تھا۔
 اور حقیقت میں یہ پردیسی مغلچین نمک حرام بادشاہ ہوا۔ داؤد شاہ
 بہمن کو تین رز کے تھے ایک محمد سبکدول۔ دوسرا فیروز خان۔ تیسرا
 احمد خان۔ محمد شاہ بہمن نے انکی تربیت عمدہ طور پر کی تھی اور یہ دونوں

محمود شاہ بہمن کے داماد بھی تھے اس سبب سے منگلچین نے ان دونوں کو مارنا چاہا یہ دونوں بھائی مسافر کے طرف بھاگ گئے اور وہاں سے ہوا نامی مسافر کے طرف زمین دار کے ذریعہ سے کچھ سند و بستی بھی کیا اور فوج جمع کر کر گلبرگہ پر گئے مگر شکست کھا کر واپس ہوئے۔ انکو اکثر امرانے لکھا کہ تم کسی طرح گلبرگہ کو آؤ پھر سب کچھ ہو جائیگا۔ انہوں نے امان نامہ حاصل کر کے گلبرگہ کو پہنچے۔ ایک روز موقع پا کر دربار میں منگلچین نمک حرام اور بادشاہ کو مار کر بادشاہ ہوا۔

دیکھو سلطان فیروز شاہ بہمن کئی تاریخ سلطان فیروز شاہ سنہ ہجری میں بادشاہ ہوا۔ یہ بادشاہ نہایت لائق تھا سلطنت بہمن میں کوئی بادشاہ سلطان فیروز شاہ کے برابر لائق و فاضل نہ تھا۔ علم تاریخ۔ نجوم ہند۔ عیت خوب جانتا تھا۔ اور بہت سے زبانوں کا واقف تھا عربی۔ فارسی۔ ترکی۔ فرانسیسی۔ منگلی۔ مرہٹی۔ پشتو۔ بلوچی۔ اس بادشاہ نے رصد بھی تیار کی تھی۔ مگر حکیم گیدانی کے انتقال کے سبب سے و رصد ناقص رہ گئی۔ اس بادشاہ کے پاس متعدد دُور تین ہر ملک کو تھیں ہر روز یک محل میں رہتا تھا۔ ہر محل کے عورات اور خادما سب

اسی زبان کے رہتے۔ سب سے انکی زبان میں گفتگو کرتا اور ایک
 عمدہ صفت اسمین یہ تھی کہ ادنیٰ اعلیٰ امیر فقیر سب یہ جانتے
 تھے کہ بادشاہ مجھ سے زیادہ کسی کو دوست نہیں رکھتا ہی۔ حضرت
 خواجہ بندہ نواز اسی بادشاہ کے عہد میں گلبرگہ آئے تھے یہ بادشاہ ملا
 سعد الدین تغتازانی کے شاگرد میر فضل اللہ کا شاگرد تھا ہر ہفتہ میں تین
 روز طلبہ کو سبق دیتا تھا اس بادشاہ نے بہت سے جنگ کئے تھے
 اور ہر جنگ میں فتح مند رہا۔ سنہ میں اطراف کے سب حاکموں نے
 اتفاق کر کر اکیبار کی چاروں طرف سے اس پر فوج کشی کی تھی۔ پہلے
 بیجا نگر کے راجہ نے ۹ لاکھ پیادہ ۵۰ ہزار سوار سے مدگل دریا پور وغیرہ دوا
 کی تسخیر کے ارادہ سے اسلام کے ملک میں داخل ہوا بادشاہ اسکے مقابلہ
 میں نکلنا چاہتا تھا کہ دوسری خبر پہنچی کہ زرسنگ کھیر کا راجہ بھی براڑ
 کے ملک میں داخل ہوا ہی بادشاہ نے براڑ اور دولت آباد کی فوج کو اسکے
 مقابلے کے لئے روانہ کیا اور ۱۲ ہزار سوار سے آپ خود دیو راسی حاکم
 بیجا نگر کے مقابلہ کو روانہ ہوا اور کشنماندی کے کنارہ پر کالے چوڑے کے
 مقابلہ میں اوڑا۔ ندی چڑاؤ پر تھی اس طرف جہان تک نظر جاتی تھی راجہ

کی فوج ہی فوج نظر آتی تھی اس طرف فقط ۱۲ ہزار سوار تھے۔ ایک درشاہ
 شاہمیانہ کے سایہ میں کرسی پر فکر مند بیٹھا تھا ایک دیسی آدمی سراج الدین
 نامی قاضی بجا پور کے فرزند حاضر تھے اور انکو موسم شباب کے سبب
 علم موسیقی کی طرف بہت رغبت تھی اور بادشاہ اُن کے اس حرکت
 سے ہمیشہ ملول رہتا تھا اسوقت میں موقع پاکر سراج الدین نے عرض
 کی کہ اگر مجھے حکم ہو تو اس فوج کو شکست دینے کی تجویز کروں۔ بادشاہ نے
 فرمایا چشم مارو شن۔ انہوں نے عرض کی کہ جب راجہ کی فوج میں پرانی
 واقع ہو جائے حضور فوراً پہنچیں بادشاہ نے اُنکے عبور کے لئے کوٹورے
 جمع کروادئے۔ سراج الدین ۱۲ آدمیوں کو جو اُنکے ارادہ میں کامل
 مدد پہنچا سکتے تھے اپنے ساتھ لیکر راجہ کی فوج میں داخل ہوا اور اس
 راجہ کے فرزند کی ایک خاص کسبن تھی اسکے مکان پر گئے اور وہیں اترے
 دو تین روز میں اسکے عاشق بن گئے ایک شب وہ کسی ولیعہد کے پاس
 ناچ کے لئے جانی کو تیار ہوئی۔ انہوں نے کہا کہ میں بھی چلوں اور میرا بھی
 ناچ ہو کہ میں ایک نامی گرامی بھانڈہ ہوں۔ اس کسبن نے سراج الدین
 کے آگے ایک مردنگ رکھ دی کہ اسکو بجائے تو جانوں۔ سراج الدین نے

مزدک کو اس خوبی سے بجا یا کہ وہ ہزار جان سے انکی شیفتہ ہو گئی۔
 اور کہا کہ تمکو لیجانا میرا فخر ہی سراج الدین کسی کے ساتھ دربار میں
 پہنچے وہاں ایک برے دیرے میں مجلس منعقد تھی اور پانسو سردار
 حاضر تھے سب شراب کے نشہ میں چور چور اس زندگی نے خوب چا
 گلیا بعد راجہ سے عرض کی کہ مسلمانوں کے شکر سے ایک بھانڈو
 کا عمدہ طایفہ آیا ہے اور امیدوار ہے کہ مجھ سے کا حکم ملے۔ راجہ نے حکم
 دیا خود سراج الدین نے ایسا ناچا کہ راجہ نے خوش ہو کر فرمایا کہ
 تم کچھ مانگو جو مانگو گے میں دوں گا۔ سراج الدین نے عرض کیا کہ ابھی
 ہمارا ہنسور آپ نے ملاحظہ نہیں کیا حکم ہو تو تلوار کو گھنکرو کے تال
 پر پھینکوں۔ پھر تو اہل محفل کے تلواریں اُنکو عنایت ہوئیں اور سب
 لوگ مسلح ہو گئے۔ ناچتے ناچتے ایک ہی ہاتھ میں دلیعہ کا سر اُڑا دیا
 اور ہر ایون نے مشعلیں گل کر دیں۔ یہ تو اس گزرتے میں صاف
 بھٹک گئے اور اہل محفل جو محمور تھے آپس ہی میں لڑ مرے۔ اتنے میں شاہ
 بھی ندی پار اتر آئے۔ ہزار ہا آدمی مار گئے اور دس لاکھ ہون طلبائی
 پر صلح ہوئی۔ اس قاضی سراج الدین کا خاندان اور انکے وہ انعامی

معاشرین ابھی تک باقی ہیں۔ اخیر زمانے میں دو پر دیسی ترکی غلام
 ہوشیار عین الملک۔ بیدار نظام الملک جو فی الجملہ مقرب تھے بادشاہ
 کے دل احمد خان بادشاہ کے بھائی کے طرف سے بدگمانی پیدا کر دی
 اسپر بہت سا جھگڑا ہو کر احمد خان خانان جو بادشاہ کا بھائی تھا غائب
 آیا اور بادشاہ ہو گیا

سلطان علاء الدین حسن ابن احمد شاہ دلی بہمن کی تاریخ دیکھو اس
 بادشاہ کے زمانے میں پر دیسی لوگ بادشاہ کے مقرب ہوئے اور بادشاہ
 نے حکم فرمایا کہ سواری میں ہمیشہ دست راست پر غریب یعنی پر دیسی
 رہا کرین اب یہاں سے پر دیسیوں کے سبب سے اس ریاست میں
 خرابی شروع ہوئی جسوقت پریسیوں نے فرصت پائی ملکی لوگوں کی خرابی
 میں کوئی بات اٹھانہ رکھی۔ اس کی اکثر شکایتیں دلاور خان وزیر کے پاس
 پہنچنے لگیں جب اس وزیر نے دیکھا کہ ان کی محبت بادشاہ کے دل
 سے کم نہیں ہوتی ہی تو اس نے استغفادی اور ایک خوبہ دستور الملک
 نامی وزیر ہوا یہ وزیر نہایت کج خلق تھا۔ اس واسطے ایک سجدہ کرنے
 اسکو مار دالا اور میان من اللہ وزیر ہوئے۔ اور خواروقی اور سلاطین

گجرات سے لڑائی ہوئی مگر خلف حسن بصری نے ملکی لوگوں کی نہایت شکایت کی اور بعد اس فتح کے سلطان نے حکم دیا کہ پر دیسی لوگ سواری میں دست راست پر رہا کریں کہ نہایت اعزاز ہے۔ اس وجہ سے ملکی اور پر دیسیوں میں عداوت برپا ہوتی گئی۔ بجا نگر کے راجہ سے لڑائی ہوئی۔ خلف حسن بصری جو ملکی لوگوں کا نہایت دشمن تھا کوکن کے راجاؤں سے خراج لینے پر مقرر ہوا۔ یہ شخص ملکی آدمیوں کو دشمنی کی نگاہ سے دیکھا کرتا۔ اگرچہ ملکی لوگ کیسی ہی بہادری اور جفاکشی کریں انکی تندر نہ کرتا۔ اس شخص کے سبب پر دیسی نہایت مقتدر ہو گئے اور ملکوں کے حقوق بہت تلف ہونے لگے۔ اطراف کوکن میں سرکانامی ایک راجہ تھا اس نے خلف حسن بصری سے بیان کیا کہ سنگیسر راجہ کبھی خراج نہیں دیتا ہی آپ سوار ہوں۔ انہوں نے فال غنیمت کے طمع میں کوچ کیا۔ دکن کے سردار دن نے کہا کہ یہ جنگل کا ملک ہے سوار کا گدز مشکل ہے۔ گھوڑے ہمارے کام نہیں دے سکتے دشمن کے کلام کے اعتماد پر فوج کشی کرنا مصلحت نہیں۔ خلف حسن بصری جو دھنیوں کو کچھال نہیں سمجھتا تھا جواب دیا کہ تم کہا اور تمھاری را

کہا نہ آؤ۔ مین پردیسی فوج کے ساتھ جاؤنگا اور چلا گیا۔ دکھنی فوج
 ہنوز جنگل میں داخل نہ ہوئی تھی کہ خلف حسن بصری فوج کے ساتھ مارا
 گیا۔ بقیۃ السیف آنکر دکھنی لوگوں میں سے اور مشورت کی کہ بادشاہ
 سے عرض کر کر اور لشکر طلب کریں۔ اور راجہ سے بدلہ لیوں۔ پردیسی
 خلاف مشورت فوج سے علیحدہ ہو کر چلے گئے اور بادشاہ کو یہ حرکت
 ناپسند ہوئی برطانی اور قتل کا حکم دیا۔ پھر تو بہت سے پردیسی قتل ہوئے
 اور پھر جو باقی رہے حسن خان دکھنی جاگیردار بتیر کی معرفت سلطان
 نے اُنکے گنہ کو معاف کر کر پھر ملا زمان درگاہ میں شریک فرمایا اور
 مصطفیٰ خان عرض سبکی کو عراض کے چھپانیکے سبب قتل اور شیخ
 نوازی کی سفارش پر یہ پردیسی لوگ عمدہ عمدہ عہدہ دن پر مقرر ہوئے
 اور ملکپوں کی حق تلفی حد سے زیادہ ہو گئی۔ ۶۳۳ ہجری میں بادشاہ
 نے پاؤں کے زخم سے انتقال کیا

دیکھو محمد شاہ بہمن بن ہمایون ظالم کی تاریخ۔ جب محمد شاہ بہمن بادشاہ
 ہوا خواجہ جہان بزرگ وزیر نے بسبب صغرنسی بادشاہ کے تمام پردیسیوں
 کو عمدہ خدمات پر مقرر کر دئے اور خوب مستقل ہوا۔ پردیسیوں کے بھروسے

پر چاہتا تھا کہ نمک حرامی کا ارادہ کرے یہ خبر ملکہ جہان کو پہنچی۔ اوسنے
 بمشورہ دو تنخواہوں کے عین دربار میں نظام الملک دکھنی کے ہاتھ سے
 قتل کر دیا اور ملک التجار محمود گادان کو جو ایک خیر اندیش اور نیک آدمی
 تھا خواجہ جہان خطاب دیکر وزیر بنایا۔ اور نظام الملک دکھنی جو طر فدار
 برار تھا کنھر کی لڑائی میں فتح کے بعد شہید ہوا۔ بسبب نیک دل وزیر کے
 اس زمانے میں نہایت عمدہ بندوبست رہا۔ مگر اکثر پر دیسی جو غلاموں
 میں شامل ہوتے ایسا ہی یوسف عادلخان جو شاہان عادل شاہی کا جد
 تھا اور غلاموں میں شریک تھا نہایت استقلال بہم پہنچایا۔ اور ملک
 حسن بھری احمد نگر کے بادشاہوں کا جد اعلیٰ جو غلاموں میں شریک تھا۔
 راجمندی وغیرہ کے راجوں پر فتح پایا اور نظام الملک کے خطاب سے سرفراز
 ہوا۔ اس زمانے میں فتح اللہ عماد الملک بھی جو عماد شاہیان برار کا جد
 اعلیٰ غلاموں میں شریک تھا سر لشکر برار کا ہوا۔ اور یوسف عادلخان
 جد اعلیٰ شاہان بیجا پور بھی جو غلاموں میں شریک تھا سر لشکر دولت آباد
 کا ہوا اگرچہ پروسیوں نے حکمت عملی سے جو اپنے کو غلامان ہمنیہ میں
 شریک کیا تھا۔ خواجہ جہان مرحوم کے زمانے میں ریاست کے کئی حصوں

پر چاہتا تھا کہ نمک حرامی کا ارادہ کرے یہ خبر ملکہ جہان کو پہنچی۔ اوسنے
 بمشورہ دو تنخواہوں کے عین دربار میں نظام الملک دکھنی کے ہاتھ سے
 قتل کر دیا اور ملک التجار محمود گادان کو جو ایک خیر اندیش اور نیک آدمی
 تھا خواجہ جہان خطاب دیکر وزیر بنایا۔ اور نظام الملک دکھنی جو طر فدار
 برار تھا کنھر کی لڑائی میں فتح کے بعد شہید ہوا۔ بسبب نیک دل وزیر کے
 اس زمانے میں نہایت عمدہ بندوبست رہا۔ مگر اکثر پر دیسی جو غلاموں
 میں شامل ہوتھے ایسا ہی یوسف عادلخان جو شاہان عادل شاہی کا جد
 تھا اور غلاموں میں شریک تھا نہایت استقلال بہم پہنچایا۔ اور ملک
 حسن بھڑی احمد نگر کے بادشاہوں کا جد اعلیٰ جو غلاموں میں شریک تھا۔
 راجمندی وغیرہ کے راجوں پر فتح پایا اور نظام الملک کے خطاب سے سرفراز
 ہوا۔ اس زمانے میں فتح اللہ عماد الملک بھی جو عماد شاہیان برار کا جد
 اعلیٰ غلاموں میں شریک تھا سر لشکر برار کا ہوا۔ اور یوسف عادلخان
 جد اعلیٰ شاہان بیجا پور بھی جو غلاموں میں شریک تھا سر لشکر دولت آباد
 کا ہوا اگرچہ پر دیسیوں نے حکمت عملی سے جو اپنے کو غلامان ہمنیہ میز
 شریک کیا تھا۔ خواجہ جہان مرحوم کے زمانے میں ریاست کے کئی حصوں

کے لینے کا ارادہ مصمم کر لیا تھا مگر بعض دولتخواہوں کے مشورے سے جو جان
 جہان قتل کیا گیا تھا چندے انکے ارادے ظاہر نہ ہو سکے یعنی ملک دکن
 کی تقسیم پر دیسیوں میں نہ ہو سکی۔ اگرچہ دوسرا خواجہ جہان محمود
 گادان نمک حلال اور نیک ذات تھا مگر اسکے زمانے میں ان پر دیسیوں کو
 وہ استقلال و اقتدار ہم پہنچا جسکی وجہ سے ایسی بری ریاست
 دکن تکہ بوٹی ہو گئی اور خداوند نعمت کا وہ نتیجہ ہوا جو آگے بیان
 کیا جائیگا۔

اس زمانے میں سلطان محمد شاہ لشکری ایسا بے عقل اور مدہوش
 ہو گیا تھا کہ دولتخواہوں کی بات بالکل نہ سُنتا اور ملکی لوگوں کو
 خراب کر کر پر دیسیوں کو برہاتا۔ آخر اپنے زندگی ہی میں ریاست کو
 کھو بیٹھا اور ہر پر دیسی ایک ایک جائے کا بادشاہ ہو گیا بعد چند سے
 یوسف عادل خان نے چند راجاؤں سے پیشکش وغیرہ لیکر آیا۔
 اور محمود گادان اور بادشاہ کی عمدہ ضیافت کر کے بہت سے تحفے
 گزرا نا۔ پھر تو بادشاہ اور بھی پر دیسیوں پر مہربان ہو گیا اور ملکی بدستور
 محروم رہے۔ اس بادشاہ نے اس معاہدہ کے خلاف جو سلطان حسن

بہمن اور کنگو پندت برہمن کے فی ما بین ہوا تھا ان پر دیسوں کے
 مشورے سے خاص اپنے ہاتھ سے چند برہمنوں کو قتل کر کے بدعہ مشہور
 ہوا۔ راجہ مندری وغیرہ نظام الملک بحری کو وزنگل وغیرہ اعظم ابن
 سکندر خان کو دیا اور ملک احمد نظام الملک کے فرزند کو ایک ہزاری
 منصب عنایت ہوا اور ملنگان کے ایک قلعہ کی تعمیر کی یہاں شاہ
 نے محمود گادان اپنے وزیر سے خوش ہو کر اپنا تمام لباس اسکو پہنا
 اور اسکا لباس آپ پہن لیا۔ اس وزیر کی عزت کی انتہا ہو گئی۔
 یہ بادشاہ کینچی کے دیول کو یلغار جا کر لوٹ لات کر خراب کر کے بہت
 سا خزانہ اپنے ساتھ لایا۔ جب کوندور پل میں پہنچے محمود گادان وزیر
 نے انتظام جدید تجویز کر کے بادشاہ سے عرض کیا اور شروع بھی
 کر دیا اس انتظام میں ملکی لوگوں کی بہت سی حق تلفیان کی گئیں اور
 پر دیسی سب ترقیات پائے۔ بعد چند سے خواجہ محمود گادان کا ایک
 مہری خط جو کسی راجہ کے نام تھا اور جس سے اس ریاست کے ٹکڑے
 ٹکڑے کر دینے کے بارہ میں اسکی سازش پائی جاتی تھی بادشاہ کے
 ملاحظہ میں گذرا۔ اگرچہ بعض مورخین اس گماہ سے وزیر کو بری سمجھتے ہیں

مگر چند روز کے بعد دیسا ہی ہوا جیسا کہ خط کا مضمون تھا اسپر ایل اراے
 قیاس کر سکتے ہیں۔ بہر حال اس خط پر خاص مہر وزیر کی تھی اس سبب
 بادشاہ نے محمود گادان وزیر کو قتل کروایا۔ یہ قتل ہوتے ہی بجاپور کے
 عادل شاہی اور برار کے عماد شاہی احمد نگر کے نظام شاہی بادشاہوں کے
 جدا علی نے جو سب کے سب پردیسی تھے اور حکمت عملی سے اپنے کو غلاموں
 کے گروہ میں شریک کر لیا تھا ایک بارگی متمد ہو گئے اور دربار میں انما لیت
 موقوف کر دیا اور ہر ملکی امر اتوانکے ہاتھوں خاک میں مل گئے تھے انہیں انکے
 مقابلے کی طاقت نہ تھی اس نیکر امی کا کچھ تدارک نہ ہو سکا۔ بادشاہ کی زندگی
 یگان بعض نیکر ام کچھ پیشکش کیا کرتے اور کبھی کبھی بادشاہ کے ہم سفر بھی
 رہا کرتے مگر دربار میں کبھی نہ آتے۔ الغرض ان نیکر ام پردیسیوں کی بددی
 سے حکومت کا دائرہ تنگ ہوتے ہوتے مرکز کے قریب پہنچ گیا تھا یہاں
 تک کہ بادشاہ نے ۱۷۷۷ء میں انتقال کیا آخر ملک دکن انہیں نیکر ام
 پردیسی امر اپر جو وزیر کے دوست تھے بموجب مضمون اس خط کے جسکا
 ایک فقرہ یہ ہے بعد از رفع شاہ مملکت دکن را علی السو تقسیم میکنیم علی السو
 تقسیم ہو گیا اب سلطنت نام کو رکھائی۔

دیکھو محمد شاہ بہمن کی تاریخ محمد شاہ بہمن کے وصیت کے بموجب

اسکا بڑا بیٹا تخت نشین ہوا مگر اسوقت دولتانہ کی رونق جاتی رہی
 رہی تھی کچھ رہا تھا۔ یوسف عادل وغیرہ پر دیسی نمکھرا مون نے مبارکباد
 کے لئے اگر بہت کچھ فساد مچایا اور پر دیسیوں میں بہت بری لڑائی
 ہوئی آخر صلح کے بعد امرا سے طرفدار چلے گئے یہ ملک حسن بھی باغی ہو گیا
 مگر دیپسند خان دکنی نے اسکا کام تمام کر دیا گو یا سیدر کا تخت بادشاہ
 کو دوبارہ بلا چونکہ بادشاہ جوان اور ناجربہ کار تھا پھر پر دیسی جوان جمع
 ہو گئے اور شراب خانہ خراب دہتر دہتر لگے کل ملک کے بندوبست
 سے ایک لخت منٹھ پھیر لیا اور تخت فیروزہ سے اکثر عمدہ عمدہ جو اسکا کلر
 شراب کی صراحیوں پیالوں اور چوکی وغیرہ میں جرے گئے افسوس کی
 جاہر تخت فیروزہ کجا شراب کی صراحی کجا ان نوجوان شراب خواروں
 کی الفت اس نوجوان بادشاہ کے دل میں اسقدر جا گئی ہوئی کہ ایک
 پر دیسی کو اپنا مدار المہام بنادیا شہ میں اکثر قدیم دولتانہ ہون نے سعی
 کی کہ بادشاہ سے یہ عادت چھوٹے اور ان نوجوان شراب خوار پر دیسیوں
 کی صحبت مڑو کہ ہو مگر کہا ہو سکتا تھا جب ملک کی یہ حالت گزرنے

لگی چند آدمیوں نے بادشاہ کو معزول یا قتل کر کے دوسرے کو بادشاہ بنانا
 چاہا اکثر لوگ اس سازش میں شریک ہوئے اسلئے کچھ ہنگامہ اٹھ کر
 بیٹھ گیا۔ بہت سے لوگ مار گئے۔ بادشاہ اس وقت غفلت سے چونکا
 اور ہوشیار ہوا اور ملک کا اندوشت کرنے کے بدلے میں اس فتح
 کے بعد تراجش کیا۔ پھر وہی بادہ خوار نوجوان پردیسی اور بہت سے
 گھانے بجانے والے بادشاہ کی صحبت میں جمع پڑے۔ اس حالت کو
 بعض مورخین اس طرح لکھتے ہیں (کہ اکثر سازندہ و نوازندہ و قصہ
 ساغر و ندیم بیدر رشک ایران گردید) الغرض ۹۵ھ میں خاندیس کے
 امرا خود بادشاہ ہو گئے اب سوا اطراف پیر کے تمام ملک پردیسیوں
 کے ہاتھ میں جاتا رہا یہاں بھی قاسم برید پردیسی غلام ترک امیر الامرائی
 کیواسطے ہنگامہ مچا کر مستقل ہو گیا اب بادشاہ برائی نام شطرنج کے
 بادشاہ رہ گئے اس وسیع سلطنت کو کہاں تو سلطنت حسن بہمن محمد شاہ
 بہمن احمد شاہ مجاہد شاہ فیروز شاہ نے کس کس مصیبتوں سے قائم کیا تھا
 اب بادشاہ کی غفلت اور نوجوان مصاحبوں کی صحبت کے سبب
 پردیسی منکر امون نے ٹکڑے ٹکڑے کر کا بت لیا ۹۶ھ میں اس بادشاہ

نے انتقال کیا۔

دیکھو احمد شاہ بن محمود بہمن کی تاریخ احمد شاہ بادشاہ ہوا یہ بادشاہ

برای نام بادشاہ تھا امیر برید کے قید میں تھا چند ہمتیں نوجوان
ہم صحبت تھے۔ تاج بہمنی جسکی قیمت ۵ لاکھ ہون طلائی تھی تو زکراکثر
رندیون بھاندون اور قوالون کو دیتا تھا۔ یہ خبر امیر برید سنکر بہ شکر خجہ
کسیوں سے وہ جواہرات لیلئے اکثر لیکر بھاگ نکلتے ۹۲۷ء میں انتقال کیا

دیکھو سلطان علاء الدین بہمن ابن احمد شاہ کی تاریخ یہ بادشاہ بہت

ہوشیار تھا اسپر اتنا قید و بند نہ تھا۔ اس نے تدبیر سے امیر برید کو
قتل کرنا چاہا۔ ایک در چند سپاہیوں کو حجرہ میں چھپا رکھ کر امیر برید کو بلوایا
اتفاقاً ایک شخص نے ان پوشیدہ لوگوں میں سے امیر برید پر حملہ کیا اونہ
است سنتے ہی اُپس ہوا تدبیر تقدیر کے موافق نہ تھی الغرض دو تین سال
کے بعد قید میں مارا گیا یا مر گیا۔

دیکھو دلی الشہ بہمن کی تاریخ یہ شخص بھی برای نام بادشاہ تھا چند

روز قید بھی رہا پھر خفیہ بادشاہ دہلی کنیخت میں عریضہ بھیجا کہ اسکی
مدد کرے چونکہ خود بابر کی سلطنت ہنوز مستقل نہ ہوئی تھی کچھ ہونہ سکا۔

دلی اللہ قید سے بھاگ کر احمد نگر پہنچا۔ وہاں نظام شاہ نے اس کی
 بڑی عزت کی خود نوکردن کے مانند اس کی خدمت کرتا۔ مگر نظام شاہ
 طاہر نے ہکایا اور اس کی مدد کرنے نہ دیا اس نے مین شاہ دلی اللہ زہر سے
 یا اجل طبعی سے مرگیا۔ یہاں خاندان ہمنیہ کا خاتمہ ہو گیا پھر کوئی شخص
 نام کو باقی نہ رہا۔

دیکھو سلطان قلی قطب شاہ کا حال سلطان قلی قطب الملک ہمدانی
 ہر جب کہ پردیسی حکمت عملی سے ہمنیہ کے غلاموں میں شریک ہو جاتے
 تھے اُسے بھی اپنے کو غلاموں میں شریک کر لیا تھا اور محدث کے کار
 وبار اسکے سپرد تھے۔ محمد شاہ کے زمانے میں بعض میگات کی سفارش
 سے تنگناہ کا تعلق دار ہوا اور محمود شاہ کے زمانے میں قطب الملک کا
 خطاب پایا اور تنگناہ کا طرفدار ہوا۔ جب یوسف عادل شاہ غلاموں
 نے اپنے کو مستقل بادشاہ بنالیا۔ اُسے بھی خطبہ اپنے نام پر ہوا یا سُنہ
 میں قطب شاہ کہلایا۔ اور جب برہان نظام شاہ حاکم خاندین نے شاہ
 طاہر کی صحبت میں مذہب شیعہ اختیار کیا یہ بھی اثنا عشری خطبہ
 پر ہوا یا اور اپنے کو بادشاہ ایران کے خدمت گزار و زمین شام کی شہ

میں اسکا میتا جمشید قطب شاہ خفیہ سازش کر کر کسی غلام کے ہاتھ سے اسکو قتل کروایا اپنے مالک سے منحرف ہونے اور منکر امی کی نرا کو نہنجا۔
دیکھو جمشید قطب شاہ کا حال جب جمشید قطب شاہ تخت نشین

ہوا احمد نگر سے پردیسی شاہ طاہر بادشاہ کے طرف سے مبارکباد کو آیا یہ شخص براہی مکار اور فتنہ انگیز تھا اُسے جمشید قطب شاہ کو اپنے میں پھنسایا۔ برہان نظام شاہ اور رام راج نے عادل شاہ کے ملک پر فوج کشی کی جمشید قطب شاہ بھی شاہ طاہر کے بہکانے سے فوج کشی کا عازم ہوا اور عادل شاہ کے ملک پر برہان نظام شاہ اور شاہ طاہر کے بھروسے فوج کشی کی جب قلعہ گاگن کا فتح ہوا۔ برہان نظام شاہ۔ عادل شاہ سے دب کر صلح کیا اور چلا گیا۔ جمشید قطب شاہ نے کہہ دیا کہ میں آپ کے بھروسے پر آیا تھا آپ چلے اور مجھے صلح میں بھی شریک نہیں کیا۔ برہان نظام شاہ نے شاہ طاہر مدارالہام و مرشد کے مشورہ سے جواب دیا تم ایسا ہی فتح کرنے میں مشغول رہو بارش کے بعد میں تمہیں مدد دوں گا۔ ادھر عادل شاہ نے اسد خان لاری کے سرکردگی میں فوج جمشید قطب شاہ کے مقابلے میں بھیجی۔ بعد بہت سے لڑائیوں کے جمشید قطب

خاص اسد خان لاری کے ہاتھ سے سخت زخمی ہوا اور حسب پیشین گوئی
 ملا محمود مجموعی کے اُنکے چہرہ اور ناک کو صدمہ پہنچا۔ چہرہ بگڑ گیا۔ کھاتے
 وقت بہت تکلیف اُٹھاتا تھا۔ آخر برہان نظام شاہ اور شاہ طاہر
 اپنا پاؤں نکال کر چلے گئے اور اس پر دیسی کے مشورہ سے قطب شاہ
 پر سخت صدمہ ہوا۔ پھر قطب شاہ عادل شاہ سے صلح کر کر چلا آیا اور تپ
 سے بیمار ہو گیا اور بہت ظلم رعایا پر شروع کیا۔ جس دبا سے خاندان
 بہمنیہ کی سلطنت برباد ہو گئی۔ وہی دبا گو لگندہ میں بھی شروع ہو گئی
 یعنی پر دیسی لوگوں نے بادشاہ کو اسکے بھائیوں کے مقتید کر لینے کی راہی
 دی وہ سن پا کر سب کے سب بیدر کو بھاگ گئے اور بادشاہ ۹۵۷ھ
 ہجری میں اس تپ دق سے انتقال کیا۔

دیکھو محمد علی قطب شاہ کا حال یہی بادشاہ ہر جسکے وقت میں حیدر آباد
 آباد ہوا ہے۔ پورا ناپل اسی بادشاہ کی تعمیر ہے۔ اسی بادشاہ کے
 زمانے میں دائرہ دولت وسیع ہو چلا تھا۔ جرو با جمشید قطب شاہ
 کے زمانے میں گو لگندہ میں آغاز ہوئی تھی وہ اس بادشاہ کے زمانے
 میں ترقی پکڑی۔ یعنی وہی پر دیسی لوگوں نے پورا اقتدار پیدا کیا ملک

میں انواع اقسام کے فسادات شروع ہوئے۔ شاہ بھری میں ایک
 بڑا فساد پھیل گیا۔ اسکی وجہ یہ تھی کہ شہر کے باہر جو شاہی محل موسوم بہ نبات
 گھاٹ و محمدی محل تھا اور اس میں اکثر بادشاہ تشریف لیجاتے تھے
 اور بیگمات بھی سیر کے واسطے جایا کرتے تھے اُن بد معاش پردیسوں
 نے جو سب وسعت اقتدار کے کسی کو نظر میں نہیں لاتے تھے
 باجماع کثیر کسینوں اور بد معاشوں کے ساتھ جبراً باغ اور محل شاہی
 میں گھس گئے اکثر خادمان محل زن و مرد جو وہاں کے محافظ تھے مانع ہوئے
 تو ان پردیسوں نے اُنہیں خوب مارا پیٹا اور ایک شخص مر گیا۔ رات
 زیادہ ہو گئی تھی بادشاہ آرام فرما چکے تھے اسپر ہزار دقت کچھ رات رہے
 بادشاہ کو خبر پہنچی۔ جہاں شاہ سے قطعی حکم صادر ہوا کہ ان غریبوں کو
 باغ میں سے نکال دو اگر نہ نکلیں تو قتل کر دو قریب صبح یہ حکم سنایا گیا
 مگر وہاں کپاہ راہ تھی ایک تو اقتدار اور عمدہ خدمات اور بادشاہی عہدہ
 کی نشا۔ دوسری کثرت جماعت کی نشا۔ تیسری تمام رات کے شراب کی
 نشا۔ اور مصاحبین بادشاہ دہلی کی قرابت۔ وہاں کون حکم مانتا تھا تردد
 کئے۔ اسپر دہسینوں کو پہلے ہی محل کا حکم پہنچ گیا تھا فوراً شمشیر و نیزہ سے

خدمت کر نیکو موجود ہو اور انہیں نمکحرامی کا مزہ چکھایا۔ چار گھری کے عرصے میں بہت سے پردیسی مار گئے مکانات اور مال لوٹا گیا بہت خرابی ہوئی۔ پھر حیدر علی امرا اور محمد امین نے بادشاہ سے عرض کر کر حکم موقوفی قتل کا حاصل کیا۔ اسکے بعد ان پردیسیوں نے خدا بندہ بادشاہ کے بھائی کو ترغیب دیکر بادشاہ سے منحرف کر دیا اور سید راجو بیجا پوری سے مدد کے طلبگار ہوئے مگر کچھ مدد نہ ملی آخر نصرت بادشاہ کے جانب رہی یہ سب پردیسی نمکحرام اپنی سزا کو پہنچے آخر شاہ میں بادشاہ بیمار ہو کر مر گیا۔

دیکھو سلطان عبداللہ قطب شاہ کا حال۔ اس بادشاہ کے زمانے میں پردیسیوں نے بہت قدرت پائی۔ میر محمد سعید معتب بہ میر حیدر اصفہانی سے آکر نوکر ہوئے اور ایسے مقدر ہوئے کہ وزیر بن گئے اور فوج بادشاہی کے علاوہ کئی ہزار سوار و پیدل اپنی ذات پر نوکر رکھے اب انکو نمکحرامی کا خیال پیدا ہوا اس بادشاہ کا حال جسکو منشی محمد قادر نے قلمبند کیا ہے وہ یہ سن تک ہی مگر دوسرے کتب اور بعض خاندانی بیاضوں سے معلوم ہوتا ہے کہ عبداللہ قطب شاہ کو دور کے پیدا ہو کر صغر سن میں انتقال گئے

میر حمید کا ایک رزکا تھا محمد امین بادشاہ نے بسبب لاولدی کے اس سے الفت کرتے تھے۔ اس بنا پر میر حمید کو یہ خیال پیدا ہوا کہ میرا رزکا بعد سلطان عبداللہ کے بادشاہ ہو جائے اس واسطے کہ یہ دارالہمام تھے اور اقتدار بھی بہت بڑا ہوا تھا۔ انہوں نے ایک وقت بادشاہ کی دعوت کی اور اس دعوت میں محمد امین فرزند میر حمید نے شراب کے نشہ میں ہڈی ہی مسند پر سو گیا اور بول و براز بھی کیا۔ اس وجہ سے بادشاہ منغض ہو گئے۔ میر حمید اتنی بات پر بادشاہ کی رفاقت چھوڑ کر عالم گیر سے جو اس وقت انکا ایک شاہزادہ اور ننگ آباد کا صوبہ دار تھا جا ملا اور کرناٹک کا ملک بھی انکو دیدیا اور دکن کو فتح کر نیکی ترغیب دی اگرچہ اسکی ترغیب پر شاہزادہ نے کئی فوجیں پیسہ دیا نہ کہیں مگر سب کے سب بچا پور سے شکست کھا کر پلٹ گئے۔ میر حمید نے شاہجہان کے حکم کے ذریعہ سے اپنا سب مال و متاع منگو لیا۔ سلطان ابوالحسن تاناشاہ سلطان عبداللہ کے ہم شیر زادہ ہیں چونکہ بادشاہ کے دولٹخانہ میں بالکل پردیسی لوگ مقعدہ رکھے انکی لوگ بلکہ بادشاہ کے اہل قرابت بھی تنگ تھے اور افلاس کی حالت

میں بسر کرتے تھے آخر ناچاری سے فقیر ہو گئے اور اپنے مرشد شراجو
 حسینی کے خانقاہ میں پڑے رہتے تھے۔ سلطان عبداللہ کو دو بیٹے
 ہو کر مر گئے اور تین بیٹیاں تھیں بادشاہ نے ان تینوں کی نسبت پرچہ
 سے کر دی تھی۔ ایک سلطان محمد۔ دوسرے میر احمد کر بلائی۔ تیسرے
 سید سلطان کر بلائی۔ عین نکاح خوانی کے روز بادشاہ کا مزاج سید
 سے ایسا منغض ہو گیا کہ بادشاہ نے اپنے زبان مبارک سے فرمایا کہ یہ
 لڑکی کسی فقیر کو دید و نگاہ کر سید سلطان کو نہ دوں گا۔ اور بادشاہ سلیم
 نے عرض کیا کہ ابو الحسن اچھا مشیر زادہ ہی مگر فقیر ہو گیا ہے اس کے ساتھ
 نکاح کر دیجئے۔ یہ راہی بادشاہ کو بہت پسند آئی۔ ابو الحسن کو بلوایا
 وہ اس وقت سید راجو حسینی کے خانقاہ میں جو جہان نما کے پاس
 ہی پڑے تھے۔ اس سے پہلے انہیں سید راجو نے بشارت دی تھی
 کہ تم بادشاہ کے داماد ہو کر بادشاہ ہو جاؤ گے۔ الغرض دیر نہ ہر رات
 گئی بادشاہی چوہدار اور چند مشعلچی ہم سواری خانقاہ میں آئے اور
 ابو الحسن کو لگئے وہاں پہنچتے ہی بادشاہ نے فوراً صیغہ نکاح پر سواریا
 سید سلطان یہ خبر سنا کر تمام شب اپنی فوج سے تیار رہا جب یوں ہو گیا

صبح ہوتے ہی اوزنگ آباد چلا گیا۔ یہاں کے پردیسی امرانے اسکو میرجہ کی لڑکی سے شادی کرنیکی ترغیب دی۔ وہ اوزنگ آباد پہونچکر میرجہ کی لڑکی سے نکاح کیا۔ پہلے تو ایک میرجہ ہی شاہزادہ عالم کو تسخیرکن کی ترغیب دے رہا تھا اب دو ہو گئے ^{۱۳۸۳} شاہ میں سلطان عبداللہ انتقال کیا۔

دیکھو سلطان ابو الحسن تانا شاہ کا حال سلطان عبداللہ کے انتقال کے بعد جہلم پردیسیوں نے سید احمد پردیسی بادشاہ مرحوم کے داماد کو بادشاہ بنانا چاہا اور ادن کی بی بی بھی محل میں بہت تسلط رکھتی تھی مگر سید احمد نہایت کج خلق تھا اور جیسا کہ پردیسیوں کی عادت ہوتی ہے ملکی لوگوں کو بہت حقیر سمجھتا تھا اس واسطے لوگ اس سے متنفر تھے مظفر وغیرہ ملکر ابو الحسن کو بادشاہ بنائے اور سید مظفر مدار المہام ہوئے اور مادنا پندت مختار کل ہو کر حکمرانی کرنے لگے۔ سید مظفر بھی نہایت کج خلق تھا تھوڑے دنوں میں بادشاہ کو اس سے نفرت ہو گئی اور مادنا پندت جو اسکا پیشکار تھا اسکو مختار بنا کر سید مظفر کو معزول کر دیا۔ اب مادنا پندت مدار المہام اور اسکا بھائی اکنا پیشکار ہوئے

یہ دونوں برہمن بھی ملک کے رہنے والے تھے اور ہنمکنڈہ میں انکی
اولاد وغیرہ اب تک زمینداری کے وطن رکھتے ہیں۔ اور یہ دونوں
برہمن مکمل جان نثار تھے۔ جب تک یہ زندہ رہے بائیکہ شاہ دہلی
دشمن تھے ریاست میں کوئی خلل نہ ڈال سکے۔ اور انکی دلی خواہش یہ
تھی کہ پردیسوں کو نکالکر ملکی لوگوں کو خدمات دیں۔ بادشاہ اونکی
منگ حلالی سے ہمیشہ راضی رہتے تھے۔ وہ دونوں منکر ام میر حمید اور
سید سلطان جو ہمیشہ عالم گیر کو تسخیر کن کی ترغیب دیا کرتے تھے
آخر دکن پر فوج کشی کروائی اور یہاں کی خبریں پردیسوں کے ذریعے
انکو ہمیشہ پہنچا کرتی تھیں۔ اور یہ لوگ لکھا کرتے تھے کہ جب تک اکتا
مادنا دفع ہونگے یہ ملک مسخر نہوسکیگا اسواسطے عالمگیر نے ابو الحسن کو
لکھ بھیجا کہ تم کفار کو شریف مسلمانوں پر حاکم کر رکھے ہو جلد موقوف کردو
ورنہ میں تمکو موقوف کردوگا۔ اسکے بعد بادشاہی فوج نے بیجاپور کا تخت
محاصرہ کیا یہ برہمن ابو الحسن نے سکندر عادل شاہ کو تسکین کا ایک
خط لکھ بھیجا۔ عالم گیر اس خبر کو سنکر نہایت خفا ہوسا اور حمید راہار
پر حملہ کرینکا قابو مل گیا۔ اسوقت عالم گیر نے شاہ عالم بہادر کو خانجاں

ساتھ حیدر آباد پر چڑھائی کر نیکی لئے روانہ کیا۔ ابو الحسن نے یہ خبر سنا
 خلیل خان پلنگ چٹہ اور شیخ منہاج اور رستم راؤ برادر زادہ مادانا
 پندت مدار المہام کو شہزادہ کے استقبال کی واسطے متعین کیا۔
 شیرم اور ملکھیر رزائی ہوئی۔ عالم گیر کو فتح ہوئی۔ شاہزادہ نے
 کہا ابھیجا کہ سیرم اور چیتا پور دید و میں بادشاہ سے قصور معاف
 کردادتا ہوں۔ غرض دو تین راتوں میں شیخ منہاج رستم راؤ وغیرہ بھرت
 زخمی ہوئے۔ خلیل خان اگرچہ حیدر آباد کو آیا مگر اس طرف میں حاکم شہزادہ
 کانوکر ہو گیا اور شہنزاری منصب پایا۔ جب معاملہ بگڑ گیا سلطان
 ابو الحسن شہر سے نکل کر قلعہ میں پہنچ گئے۔ اس روز حیدر آباد بالکل لٹ گیا
 اور شہزادہ شہر پر بالکل قابض ہو گیا۔ مگر شہزادہ نے ابو الحسن کا قصہ
 معاف کروانا چاہا (مادانا کا متعدد کرنا سیرم چیتا پور ویدیا ایک کرد)
 بیس لاکھ روپیہ خراج دیا کرنا شہر ایط صلح قرار پائے (مگر بادشاہ نے
 چند ان التغات کیا آخر فتنہ انگیز پر دسی لوگ جو حیدر آباد میں
 بھے جانتے تھے کہ بغیر مار جانے مادنا کے راست میں غلہ نہ آسکیگا
 اسلئے انہوں نے منظر نقش بادشاہ حافی بیگم سے کہا بادشاہ کے ہاتھ

مادنا اور اکٹنا اسکے بھائی کو قتل کر دیا۔ اُنکے ماریچانے سے حیدر آباد کا انتظام بالکل اتر ہو گیا۔ مگر شہزہ خان اور عبد الرزاق لاریجی شہزادہ کے فوج کو پیش از داخل ہونیکے راستہ ہی میں مار ڈالا۔

شاہ عالم شاہزادہ بسبب قحط سالی کے حیدر آباد سے کوچ کر کر کو سمرند تھہرے۔ انہیں امام مین قلیچ خان بہادر عرف عابد خان شہزادہ کے کمک پر آئے اور شہزادے کے حضور میں طلب ہوئے پھر سجاپور فتح ہو گیا۔ اور بادشاہ خود حیدر آباد کے طرف متوجہ ہوئے۔ ادھر سے حیدر آباد کے پردیسی خفیہ نو لیون نے بادشاہ سے عرض کیا کہ بہادر شاہ ابو الحسن سے مل گئے ہیں اور خود قلعہ میں مع فوج جانا چاہتے ہیں۔ بس بادشاہ نور النسا بیگم سے اور شاہزادے سے اور انکے رفقا سے بالکل برہم ہو گئے۔ بیچارہ بہادر شاہ اور نور النسا بیگم کو جو ہتک عزت اور خرابی ان ملک حرام پردیسیوں کے سبب پہنچی وہ لکھی نہیں جاتی۔ الغرض بیگم اور شہزادہ دونوں سخت قید میں مبتلا ہوئے اور غازی الدین بہادر فیروز جنگ کے اہتمام سے جا بجا مورچے درست کئے گئے۔ شیخ نظام شیخ مہناج اور عبداللہ خان وغیرہ ابو الحسن سے منحرف ہو کر

عالم گیر کے ساتھ ہو گئے باوجود اس خرابی اور قتل مادی اور جسمی اور غیر
 کے اہل ملک مثل مصطفیٰ وغیرہ نے جو جو جان فشانیان کیں اگر لکھی جائیں
 تو بعید از قیاس معلوم ہوں گے۔ چونکہ تقدیر تدبیر کے مخالف تھی انکی
 جانفشانیوں نے کچھ بھل نہ دیا۔ آخر ابو الحسن نے عرض کر دیا کہ سزا
 جس امیر کو یہ ملک سپرد کرینگے وہ اس ملک کے محاصل سے زیادہ
 سپاہ کی تنخواہ طلب کریگا۔ میرا ملک بالکل ویران ہو گیا ہے اسکے آباد
 ہونیکو اور دس برس چاہئیں۔ اور میں حسب معمول شیکش دینے کو
 راضی ہوں۔ اور جب آپ تشریف لیجائیں میں ہر ایک کو دس لاکھ
 روپیہ نذر کر دوں گا اور ہر حکم کے عوض میں لاکھ روپیہ دوں گا۔ اسپر حکم ہوا
 کہ اگر ابو الحسن کو صلح منظور ہو تو خود دست بستہ آوے۔ مگر ابو الحسن
 نے اس ذلت کو قبول نہ کیا بہت سی لڑائیاں ہوئیں اور کسی لڑائی میں
 دکن کے لوگ مغلوب ہوئے۔ ہر لڑائی تمام گیر فوج کے ہزار ہا آدمی
 ہوتے تو ان کے دس پانچ مرتے۔ غرض دس بارہ مہینے محاصرہ رہا آخر
 میں عبد اللہ خان اور روح اللہ علیکھانوں نے سازش کر کے ۲۴ نقدہ
 شہر کو قلعہ کا دروازہ کھول دیا۔ شاہزادہ محمد اعظم مع فوج گھس آئے

عبد الرزاق لاری نے جب یہ خبر سنی وہ بے خبر دسترخوان پر مچھیا تھا
 اس خبر کے سنتے ہی دست بقبضہ ہو کر نکلا اور بے زین گھوڑے پر
 سوار ہو کر بارہ آدمی کے ساتھ شاہی محل کے دروازے پر غنیم کے فوج کا حاکم
 ہو گیا۔ ایسا کہ زخمون میں چور چور ہو گیا اس وقت گھوڑے نے گھر کو
 پہنچا دیا۔ الغرض قطعہ فتح ہو گیا۔ ہزار افسوس ہے کہ اس زمانے جس نے
 ہمنیہ کے خاندان کو نیست و نابود کر دیا تھا قطب شاہیہ خاندان کا بھی
 خاتمہ کر دیا۔ یہاں سے قطب شاہیوں کی نسل بالکل منقطع ہو گئی۔ یعنی اُس
 پر دیسی نیکر امون نے اس خاندان کو بھی نیست و نابود کر دیا۔ اگر پہلے سے
 احتیاط ہوتی اور پردیسوں کے قدم حیدر اباد میں جبنے نہ پاتے تو یہ خاندان
 کیون تباہ ہوتا تقدیر اور بات ہے مگر تدبیر کے سراسر خلاف ہے کہ اپنی قوم کو
 جو ہمدرد ہیں کمزور کرین اور غیروں کو جو محض ابن الغرض ہیں اس قدر قوت
 دین کہ وہ ریاست کو درہم برہم کر سکیں۔

دیکھو حضرت بندگانِ عالی آصف جاہ بہادر کا حال جب حضرت ینہ گانہ

آصف جاہ بہادر ۱۱۵۰ ہجری میں حسب الطب دہلی تشریف لگئے اور
 ۱۱۵۳ء میں وہاں سے واپس آئے اس وقت یہی نیکر ام پر دیسی تھے جنہوں

نے صاحبزادہ ناصر جنگ بہادر کو درغلانہ حضرت بندگانِ غالی سے
منحرف کروادیا تھا۔

دیکھو حضرت بندگانِ غالی ناصر جنگ بہادر شہید کا حال جب حضرت
بندگانِ غالی ناصر جنگ بادشاہ ہوئے ہدایت محی الدین خان بہادر نواب
کے ہمیشہ زادے جو اپنے نانا کی وقت سے بیجا پور کے صوبہ دار تھے ایک
شخص چند اصحاب نامی پردیسی جو ایک مدت تک رکھو جی بھونسلہ
کے قید میں تھارہائی پا کر انکا مصاحب بنا اور اپنیں حضرت بندگانِ غالی
سے منحرف کروا کر کرناٹک کو فتح کرنیکی غرض سے لے آیا اور فرانسس بھی
انکے ساتھ ہوئے اس واسطے حضرت بندگانِ غالی ناصر جنگ بہادر بھی
بھی عازمِ کشمی ہوئے آخر میں نواب ہدایت محی الدین خان بہادر گرفتار
ہوئے اس طرف انور الدین خان شہید ہوئے اسکا پھل ہمہ ملا کہ اکثر قلعے
فرانسسوں کے ہاتھ میں چلے گئے۔ پھر اُنسے کئی ایساں ہوئے۔ ایک
جنگ میں بہت بہادر کرنول واپے نے محبت و دوستی کے دھوکے میں
نواب حضرت بندگانِ غالی ناصر جنگ بہادر کو شہید کیا (یہ واقعہ
۱۶۵۰ء میں ہوا۔)

دیکھو حضرت بندگانِ عالیٰ محی الدین خان کا حال اس کے بعد بادِ خود کیہ نظام
 علی خان صلابت جنگ بسالت جنگ حضرت بندگانِ عالی
 آصف جاہ بہادر کے اولاد موجود تھے اسی پردیسی اور فرانسیسیوں
 نے ہدایت محی الدین خان فرزند دختر حضرت بندگانِ عالی آصف جاہ بہادر
 کو بادشاہ بنایا اور راد اس چندت دیوان ہوئے مگر تھوڑے
 دن نہیں گزرے تھے کہ ہدایت محی الدین خان اور عہدِ جنگ بہادر
 میں جنگ ہوا۔ ہدایت محی الدین خان شہید ہوئے صلابت جنگ
 بادشاہ ہوئے۔

دیکھو حضرت بندگانِ عالی صلابت جنگ کا حال اُن کے زمانے میں
 ایک پردیسی حیدر جنگ نامی فرانسیسی کے مدد سے ایسا مقتدر
 ہوا کہ نظام علی خان بہادر کو کچیس روپیہ ماہوار دیتا تھا۔ آخر ہزار
 مشقت نظام علی خان بہادر نے اس کو قتل کیا اور بے بیغہ ولی عہد کا
 خود مدار المہام ہوئے۔ چند روز کے بعد بیدر میں حسب الحکم بادشاہ
 دہلی صلابت جنگ بہادر قید اور نظام علی خان بہادر بادشاہ ہو گئے۔
 دیکھو حضرت بندگانِ عالی نظام علی خان بہادر کا حال ان کے عہد میں جس

وقت رکن الدولہ دہلوی مدار المہام ہوئے تو پھر ظفر الدولہ وغیرہ
 پر دیسیوں کا تسلط پڑ گیا۔ آخر میں انہوں نے حضرت بدگاہالی کو
 بہت تنگ کیا اور ملکی لوگ کل حقوق سے محروم ہو گئے تمام فوج
 اور ملکی عہدے سب پر دیسیوں کے ہاتھ میں آ گئے۔ کہتے ہیں کہ اخیر
 میں ظفر الدولہ نے خود مختاری کی بھی تجویزین پوری کر لی تھیں۔ کالی
 سیکم صاحبہ حضور کے ہمیشہ نے ایک لہن کے سپاہی کے ہاتھ سے
 قتل کروا دالا۔ بعد چندے نواب مشیر الملک دیوان دکن ہوئے اور
 انکے وقت میں مرہٹوں سے لڑائی کی ضرورت پیش آئی تو نواب نے
 سات ہزار گھوڑے اور سپاہ ہندوستان سے بلوا کر فوج میں بھرتی
 کی پونہ پر فوج کشی کی۔ کھڑکی کی میدان میں لڑائی ہوئی اول حملہ میں
 ہندوستانی بھاگ گئے۔ حضرت بدگاہالی واپس آکر کھڑکی کے گڑھے
 میں اُترے۔ مرہٹوں نے محاصرہ کیا آخر کو نواب مشیر الملک مرہٹوں
 کے قید ہو گئے۔ اور حضرت بدگاہالی حیدر آباد کو واپس آ گئے۔ نظام علیا
 بہادر نے ^{۳۱}ستھ ہجری میں انتقال فرمایا۔

دیکھو حضرت بدگاہالی نواب سکندر جاہ بہادر کا حال حضرت

سکندر جاہ بہادر مسند نشین ہوئے انکے عہد میں چند پردیسی مہدوی
پتھانوں نے مذہبی تکرار پر مولوی عبدالکریم صاحب کو شہید کیا۔ آخر
بندگاہِ نعلی نے مہدیوں کے اخراج کا حکم صادر فرمایا۔

دیکھو حضرت بندگاہِ نعلی نواب ناصر الدولہ بہادر کا حال حضرت بندگاہِ

ناصر الدولہ بہادر بادشاہ ہوئے انکے ابتدا سے زمانے میں پردیسی سکن
نے اتنا زور پکڑا کہ بھر ہزار ہا املاک پر قابض ہو گئے اور تھاکو کے پینے پر
کشت و خون کرنے لگے حضرت بندگاہِ نعلی نے عربوں کے ذریعہ
سے اچھا انتظام کیا۔ اس دار و گیر میں صد ہا سکھ گلی کوچوں میں
مارے پڑے تھے

دیکھو حضرت بندگاہِ نعلی افضل الدولہ بہادر کا حال نواب افضل الدولہ

بہادر ^{۱۲۰۵} ہجری میں بادشاہ ہوئے۔ انکے عہد میں کی ہزار پردیسی
افغانوں نے ملک کے تمام حصوں میں لوٹ مار شروع کر دی تھی
عمدہ تدابیر سے انکا اخراج کر دیا اور باقی ہر طرح پر آسائش ہی کیونکہ
حضرت کے زمانے میں پردیسی مقتدر عہدوں پر کم مامور تھے ^{۱۲۸۵}
میں حضرت نے انتقال فرمایا۔

دیکھو حضرت بندگائے عالی میر محبوب علیخان بہادر مدظلہ العالی کا دورہ۔

حضرت بندگائے عالیؒ ۱۲۵۵ھ میں تخت نشین ہوئے اور ۱۳۱۵ھ ہجری میں حکمرانی پر مقدر ہوئے۔ انکے ایام صغریٰ میں پردیسیوں کو پھڑی اقتدار حاصل ہو گیا جو حضرت بندگائے عالی میر نظام علیخان بہادر کے عہد میں تھا۔ ان پردیسیوں کی آمد حضرت کے جلوس کے چند سال بعد شروع ہوئی۔ آٹھ دس سال کے عرصے میں انکی عدد اتنی کثیر ہو گئی کہ اکثر سررشتوں کے افسریان اور اکثر دفاتر کی نظامت اور جناب مدار المہام سرکار عالی کی اکثر معتمدیان انہیں پردیسیوں کے قبضہ میں آگئیں۔ پھر تو انکے بھائی بھتیجے سالے ہنوی عزیز و قریب ہر سررشتہ میں گھس پڑے۔ اس سے اہل ملک کی حق تلفیان بخوف ہونی لگیں۔

جب پردیسیوں کا اقتدار یہاں تک پہنچا اسوقت دیسی آدمی اُن سے درنے لگے اور کسی دیسی آدمی کو اسکی مجال نہ رہی کہ وہ انکی واقعی شکایت بھی نواب صاحب کے روبرو پیش کرنے پاتا۔ اس وجہ سے لوگوں کے ہرگوئی کا اثر انکے حق میں کم ہو گیا بلکہ ہر شخص کے نظر میں انکی اس بات کی ضرورت دکھائی دینے لگی کہ کسی طرح پردیسی ہم سے ناراض ہونے پائیں ورنہ بھی

سرکار کو ہم سے بدگمان کر دیتے ہیں۔ اس وقت موجودہ عزت کا نباہنا بھی دشوار ہو جاتا ہے۔

وہ بد اثر نتائج جو عدوہ طبقہ ملازمین کے خود سلطنت پر ان پردیسیوں کے وجود سے پہنچے وہ اُن واقعات سے پیدا ہوتے ہیں جو نواب صاحب کے انتقال کے بعد پیش آئے یہ وقت کھوٹے کھرے کو پرکھنے کا تھا۔

جس شخص نے جو کچھ کیا اسکو ہر کسی نے دیکھا ہے۔ یہ وہی پردیسی ہیں جو نواب مختار الملک مرحوم کے برے خیر خواہ سمجھے جاتے تھے اور جنہر انکا برا بھروسا تھا۔ نواب صاحب کے مرتے ہی اُن تمام حقوق نعمت کو

بھول گئے جو مرحوم نے انکے حوصلے سے زاید کیا تھا۔ انکی اولاد سے ایسا پھر گئے اور پیشکار سے ایسا مل گئے کہ کسی کو اسکی امید نہ تھی۔ اگر وہ صرف اپنے منعم کے ہی اولاد سے بے وفائی کرتے تو یہاں تک بھی ایک بات تھی مگر وہ ملک کو بھی بہت سے نقصانات پہنچائے اور پہنچاؤالے تھے۔

(۱) یہی پردیسی تھے جنہوں نے حضرت کی مسند نشینی کو چند سلسل کے لئے ملٹوی کرنے کی تدبیریں سمجھائیں تھیں۔

(۲) یہی پردیسی تھے جنہوں نے حضرت کی برائیوں پر محض پیش کیا تھا۔

۳۴ یہی پردیسی تھے جنہوں نے نواب میر لائق علی خان بہادر اور
پیشکار صاحب میں غمازیان کی تھیں۔

(۴) یہی پردیسی تھے جنہوں نے اپنے منعم پر بعض امیر دکن کے پاس
جائی پیدا کر نیکی غرض سے خیانت کی تہمت رکھنے چاہی تھی۔

ان تمام واقعات کے دیکھنے سے ظاہر ہوتا ہے کہ ملک دکن ہمیشہ سے
پردیسیوں کا چراگاہ رہا ہے اور ہمیشہ پردیسیوں کی وجہ سے

یہاں فتنہ و فساد پھیلتا رہا ہے۔ اور انہیں واقعات سے
یہ بھی ثابت ہوتا ہے کہ جن جن لوگوں نے اپنے ملک کی رفاقت

اور ملک کی خیر خواہی میں سر بازیاں کیں وہ سب دیسی اور
وطنی آدمی تھے اور جن کی وجہ سے ہمیشہ فتنہ و فساد پھیلتا رہا۔

اور جنہوں نے دو سلطنتوں میں دو بہائیوں میں اور باپ
میں نفاق دلو کر باہم لڑا دیا اور جن کی فتنہ پردازیوں

کے سبب سے دکن کی بہت سی سلطنتیں اور نامی خاندانیں
نہایت و نابود ہو گئیں۔ وہ یہی بے درد خود غرض بے وفا

پردیسی تھے

ان اوراق کے مولف نے اپنی تالیف میں صرف ان بڑے
 نتائج کو ظاہر کرنے کی کوشش کی ہے جو ہر ملک اور ہر ریاست
 میں پدیدہ سرن کی بے دردی اور خود غرضی سے پیدا ہوئے
 اور ہو سکتے ہیں۔ اگر درخانہ کسبت ہمیں قدر بہت
 راقم سفیر دکن